

## ΤΗ Θ' ΤΟΥ ΑΥΤΟΥ ΜΗΝΟΣ ΙΟΥΛΙΟΥ

Μνήμη τοῦ Ἁγίου Ἱερομάρτυρος Παγκρατίου Ἐπισκόπου Ταυρσμενίας.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ψάλλομεν Στιχηρὰ Προσόμοια.

#### Ἦχος β'

Ὅτε, ἐκ τοῦ ξύλου σὲ νεκρὸ

Ὅτε, ἡ κρηπίς τῶν Μαθητῶν, περιερχομένη τὸν κόσμον, ὄλον ἐστήριξε, τότε εὐραμένη σὲ λίθον ὡς ἔντιμον, Ἐκκλησίας θεμέλιον, προβάλλεται μάκαρ, στήλας καταστρέφοντα, εἰδωλικάς καὶ ναοὺς, θεία δυναστεία τοῦ Λόγου, τοῦ διὰ σαρκὸς ὁμιλῆσαι, Πάτερ τοῖς ἀνθρώποις εὐδοκήσαντος.

Λόγω, φυγαδεύων πσνηρά, πνεύματα κακίας, ἐτέλεις, πνευματικούς τοὺς λαοὺς, Πνεύματος τῆ χάριτι, Μάρτυς Παγκράτιε, ἀνατέμνων τὴν αὐλακα, τῆς τούτων καρδίας, καὶ καταβαλλόμενος, σπόρον τὸν ἔνθεον, ὄνπερ, γεωργῶ προσηγάγου, τῷ ἐπουρανίῳ πρεσβεύων, ὑπὲρ τῶν πιστῶς ἀνευφημούντων σε.

Δύσιν, φρυκτωρίαῖς νοηταῖς, σὺ ἀνατολὴν ἀπειργάσω, ἥλιον φέρουσαν, θείας ἐπιγνώσεως, τοῦ ἐκ Παρθένου ἡμῖν, ὑπὲρ νοῦν ἀνατείλαντος, καὶ δύσας ἀθλήσει, Πάτερ ἐξανέτειλας, πρὸς φῶς ἀνέσπερον, ἔνθα, τῶν ἐσόπτρων λυθέντων, βλέπεις τὸ ποθούμενον κάλλος, τοῦ ἀγωνοθέτου σου Παγκράτιε.

Δόξα... Καὶ νῦν... Θεοτοκίον

Πάντων, προστατεύεις ἀγαθῆ, τῶν καταφευγόντων ἐν πίστει, τῆ κραταιά σου χειρὶ, ἄλλην γὰρ οὐκ ἔχομεν, ἀμαρτωλοὶ πρὸς Θεόν, ἐν κινδύνοις καὶ θλίψεσιν, ἀεὶ μεσιτείαν, οἱ κατακαμπτόμενοι ὑπὸ πταισμάτων πολλῶν, Μῆτερ τοῦ Θεοῦ τοῦ ὑψίστου, ὅθεν σοὶ προσπίπτομεν ῥύσαι, πάσης περιστάσεως τοὺς δούλους σου.

#### Ἡ Σταυροθεοτοκίον

Ὑβρεις, ὑπομείναντα πολλάς, καὶ ἐπὶ Σταυροῦ ὑψωθέντα, τὸν τοῦ Παντὸς Ποιητῆν, βλέπουσα Πανάχραντε, ἔστενες λέγουσα, Ὑπερύμνητε Κύριε, Υἱὲ καὶ Θεέ μου, πῶς τιμῆσαι θέλων σου τὸ πλάσμα Δέσποτα, φέρεις, ἐν σαρκὶ ἀτιμίαν, Δόξα τῇ πολλῇ εὐσπλαγχνία, καὶ συγκαταβάσει σου φιλόνηρωπε.

#### Ἀπολυτίκιον Ἦχος δ'

Καὶ τρόπων μέτοχος, καὶ θρόνων διάδοχος, τῶν Αποστόλων γενόμενος, τὴν πρᾶξιν εὗρες θεόπνευστε, εἰς θεωρίας ἐπίβασιν διὰ τοῦτο τὸν λόγον τῆς ἀληθείας ὀρθοτομῶν καὶ τῆ πίστει ἐνήθλησας μέχρι αἵματος, Ἱερομάρτυς Παγκράτιε, Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

### ΕΙΣ ΤΟΝ ΟΡΘΟΝ

Ἡ συνήθης Στιχολογία, καὶ οἱ Κανόνες τῆς Ὀκτωήχου, καὶ τοῦ Ἁγίου ὁ παρών.

#### Ποίημα Θεοφάνους.

#### Ὦδὴ α' Ἦχος α'

Ὦδὴν ἐπινίκιον

Ὑπέρτιμον λίθον σε, ἡ Ἐκκλησία, γνωρίζει Παγκράτιε, ἐδρασμῶ τῶν λόγων σου, στηριζομένη ἀεὶ, καὶ διὰ τούτό σου τιμᾶ, τὴν μνήμην σήμερον.

Μονάδα τρισάριθμον, ἐνιζομένην, ταυτότητι φύσεως, καταγγέλλων ἔσβεσας, τῆς ἀθεΐας ἀγλύν, καὶ φωτοβόλοις διδασκαίς, λαοὺς ἐφώτισας.

Νεώσας ἀρότρω σου, τῶν θείων λόγων, καρδίας Παγκράτιε, χερσωθείσας πρότερον, κακοπιστίας ἀγχιμῶ, γονίμους ἔδειξας σαφως, διὰ τῆς πίστεως.

Θεοτοκίον

Ἐκ σοῦ ἀνατέταλκεν, ὁ φωτοδότης, φωτίζων τὰ πέρατα, Ἰησοῦς ὁ Κύριος, ἄχραντε Δέσποινα, δι' οὗ οἱ ἐν σκότει καὶ σκιά φῶς ἐθεάσαντο.

### ᾠδὴ γ'

#### Στερεωθήτω ἡ καρδία μου

Ὑπὸ τοῦ Πνεύματος σθενούμενος, πονηρὰ ἐδίωξας πνεύματα, καὶ τῷ μοχλῷ τῶν προσευχῶν, τὰ τεμένη ἠδάφισας, τῶν εἰδώλων, Ἐκκλησίας ἀνιστῶν ἀξιάγαστε.

Τῷ τμντικῷ σου λογῷ ἔτεμες, δυσφημίας Ὅσιε ἄκανθαν, καὶ κατεφυτευσας ψυχαίς, τὰ σωτήρια δόγματα, ἀρετῶν εὐθυνομέναις, τὴ ἀυξήσει Παγκράτιε.

Σκεῦος εὐρῶν σὲ θείου Πνεύματος, καθαρὰς ἀκτῖνας δεχόμενον, ὁ Κορυφαῖος μαθητής, πρὸς τὴν δύσιν ἀπέστειλεν, ἀθείας ἐκμειῶσαι, τὴν ἀγλὴν πανσεβάσμιε.

#### Θεοτοκίον

Σὲ τὴν νεφέλην τὴν ὀλόφωτον, καὶ Θεοῦ τὴν στάμνον τὴν πάγχρυσον, καὶ πλατυτέραν οὐρανοῦ, καὶ μετάρσιον κλίμακα, ἀπειρόγαμε Παρθένε, οἱ πιστοὶ μακαρίζομεν.

#### Ὁ Εἰρμὸς

«Στερεωθήτω ἡ καρδία μου, εἰς τὸ θέλημά σου Χριστέ ὁ Θεός, ὁ ἐφ' ὑδάτων οὐρανὸν στερεώσας τὸν δεῦτερον, καὶ ἐδράσας ἐν τοῖς ὕδασι, τὴν γῆν Παντοδύναμε».

#### Κάθισμα Ἦχος δ'

#### Ἐπεφάνης σήμερον

Εὐσεβείας πρόμαχος, τροποιοφόρος, Ἱερὲ Παγκράτιε, ἀναδειχθεὶς ἐν οὐρανοῖς, σὺν Ἀσωμάτοις παρίστασαι, νὺν τῷ Κυρίῳ, πρεσβεῦων σωθῆναι ἡμᾶς.

#### Θεοτοκίον

Ἐν τῇ σκέπη ἄχραντε, τὴ σὴ Παρθένε, προσφυγόντων δέησιν, προσδεξαμένη παρ' ἡμῶν, μὴ διαλίπης πρεσβεύουσα, πρὸς τὸν Υἱὸν σου, σωθῆναι τοὺς δούλους σου.

#### Ἡ Σταυροθεοτοκίον

Ἐπὶ ξύλου βλέπουσα, προσηλω μένον, σὸν Υἱὸν καὶ Κύριον, καὶ θρηνω δοῦσα μητρικῶς, ὀδυρομένη ἐκραύγαζες, Οἴμοι! πῶς πάσχεις, Υἱέ μου παμφίλτατε!

### ᾠδὴ δ'

#### Ἐν πνεύματιπροβλέπων

Πυρὶ τοῦ Παρακλήτου, πυρίπνοος δειχθεὶς, τὴν ἀπάτην ἔφλεξας, Παγκράτιε σοφέ, καὶ ἀναλάμψας ὡς λύχνος, τοὺς ἐν θαλάσση, βυθιζομένους τῆς ἀγνοίας, πρὸς λιμένας θείου ἐμβιβάζεις θελήματος.

Ἐκ πέτρας ἀκροτόμου, ὁ Πέτρος ἀρδευθεὶς, καὶ πλησθεὶς ὡς ἄλλον σε, ἐκπέμπει ποταμόν, κεχερσωμένας ἀρδεύειν ψυχὰς θεόφρον, καὶ ἀσεβείας ποταμοὺς ἀποξηραίνειν, ρεύμασι τοῦ θείου κηρύγματος.

Ὁ βίος σου ταῖς θεαῖς ἀστράπτων καλλοναίς, πάντων ἀπημαύρωσε, δαιμόνων τὰς ὀρμᾶς, καὶ διαλύσας τὸ σκότος τῆς ἀθείας, Υἱὸς ἡμέρας ἐναπέδειξας, τοὺς πόθῳ σοῦ ταῖς διδαχαῖς εὐπειθήσαντας

#### Θεοτοκίον

Σαρκούμενον τὸν Λόγον, οὐσίαις ἐν δυσί, Κόρη καὶ θελήμασιν, ἐκύησας ἀγνή, τὸν τὰς εισόδους γνωρίσαντα παραδόξως, τῆς σωτηρίας, τοῖς τὴ πλάνη δουλωθείσιν, ἄχραντε Παρθένε πανύμνητε.

### ᾠδὴ ε'

#### Τὴν σὴν εἰρήνην δὸς ἡμῖν

Θαυμάτων ἐπιδείξεις, ἐζώγησας λαοὺς, λόγῳ δὲ ναοὺς κατηδάφισας, καὶ ἐδομήσω Ἱερώτατε, Ἐκκλησιῶν τὰ κάλλη, εἰς καινισμόν ἀνθρώπων.

Τοῖς αἵμασιν ἐφοίνιζας στολὴν τὴν Ἱεράν, λύθρον δὲ δαιμόνων ἐξήρανας, καὶ νικηφόρος ἀνελήλυθας, πρὸς οὐρανὸν τῆς νίκης, ἀπολαβεῖν τὸ στέφος.

Ἐρράγη πρὸ προσώπου σου, φραγμὸς εἰδωλικός, θύρα δὲ ἠνοίχθη τοῖς ἔθνεσι, καὶ διεδόθη χάρις ἐν Θεός, ταῖς τῶν πιστῶν καρδίαις, ἱερομύστα Πάτερ.

#### Θεοτοκίον

Ὡς ὄμβρος ἐν τῇ μήτρα σου, κατήλθεν ὁ Χριστός, Ἄχραντε καὶ ὄμβρους ἐξήρανε, πολυθείας καὶ ἐπήγασε, θεογνωσίας ὕδωρ, τοῖς ἐν φλογμῷ ἀπάτης.

#### Ὡδὴ ς'

#### Τὸν Προφήτην Ἰωάνν

Χαριτώσας σου τὸν νοῦν, καὶ λαμπρύνας δαμιλῶς, Ἰησοῦς ὁ φωτισμός, τῶν ἀπάντων καὶ Θεός, τῷ λόγῳ σου, τῆς ἀλογίας λαοὺς ἐρρύσατο.

Ἐραντισμῶν εἰδωλικῶν, καὶ αἱμάτων ἐναγῶν, ἐλυτρώσω τοὺς λαοὺς, καὶ τυθεῖς ὡσπερ ἀμνός, Παγκράτιε, θυσία ζώσα Θεῷ προσήνεξαι.

Ἰεουργήσας Θεοῦ, Εὐαγγέλιον σοφέ, τὰς ἐνθέους διδαχάς, σφραγισάμενος λαμπρῶς, τῷ αἵματι, ἱερομύστα, Μάρτυς Παγκράτιε.

#### Θεοτοκίον

Συμπνιγέντα προσβολαίς, τῶν ἀκάρπων λογισμῶν, ἐπανάγαγε πρὸς φῶς, σωτηρίας καὶ ζωῆς, Πανάμωμε, ἢ τὸν Σωτήρα Χριστὸν κυήσασα.

#### Ὁ Εἰρμὸς

«Τὸν Προφήτην Ἰωάνν, ἐκμιμούμενος βοῶ, Τὴν ζωὴν μου, ἀγαθέ, ἐλευθέρωσον φθοράς, καὶ σώσον με, Σωτὴρ τοῦ κόσμου, κράζοντα, δόξα σοί».

#### Σ υ ν α ξ ά ρ ι ο ν

Τῇ Θ' τοῦ αὐτοῦ μηνός, Μνήμη τοῦ Ἁγίου Ἱερομάρτυρος Παγκρατίου Ἐπισκόπου Ταυρομενίας.

#### Στίχοι

- Προθεῖς ἑαυτὸν Παγκράτιος ὡς βάθρον,
- Ἀθλήσεως ἤγειρεν οἶκον ἐκ λίθων.
- Παγκράτιος δ' ἐνάτη δώμ' ἔδρακε παγκρατέοντος.

Οἱ ἅγιοι μάρτυρες Ἀνδρέας καὶ Πρόβος πυρὶ τελειοῦνται.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

#### Ὡδὴ ζ'

#### Τοὺς ἐν καμίνῳ Παιδας

Ἐν αἵματι βεβάπτισται τῷ σῶ, Παγκράτιε, πρότερον ἐν ὕδατι λαοὺς βεβαπτικῶς, καὶ πρὸς Χριστὸν μετήλθες χαίρων, μεθ' οὗ ἀυλιζόμενος, θέσει θεοῦσαι λαμπρῶς ἀειμακάριστε.

Τοὺς ἄλμη συγχωσθέντας τῶν δεινῶν, ἀγκίστρω σου τῶν λόγων ἀνηγάγου Ἱερέ, καὶ προσευχῶν Ἱερωτάτη ἐπομβρία, θολερὸν ἐξήρανας, κακοπιστίας βυθὸν Ἱερομύστα Χριστοῦ.

Ἡ πέτρα σὲ ἢ ὄντως ἀρραγῆς, θεμέλιον ἔθετο καὶ βάσιν ἀρραγῆ, τῆς Ἱερᾶς Ἱεροφάντορ Ἐκκλησίας, ἐν ἣ ἐδαφίζεται, πᾶσα κακία σοφὲ τοῦ νηπιώδους ἐχθροῦ.

#### Θεοτοκίον

Καθαρωτάτην μόνην σὲ εὐρῶν, πανάμωμε, Λόγος καθαρώτατος Θεοῦ, σοῦ ἐκ γαστρὸς ἀποτεχθεῖς πιστοὺς καθαίρει, μολυσμοῦ Θεόνυμφε, προσγενομένου ἡμῖν ἐξ ἀκρασίας κακῶν.

#### Ὡδὴ η'

#### Ὅν φρίττουσιν Ἄγγελοι

Πυρὶ λιπαινόμενος, ποικίλων πειρασμῶν, ἀνάλωτος ἔμεινας, στομούμενος τὸν νοῦν, λαμπραῖς θεωρίαις, καὶ ὠράθης Σοφέ, ξίφος διακόπτον, ὕλην πολυθείας.

Λαοὺς εἰς ἐπίγνωσιν, προσάγων τοῦ Χριστοῦ, σημεῖα καὶ τέρατα, ἐτέλεις ἐμφανῶς, προλέγων τὸ

μέλλον, ὡς προφήτης Θεοῦ, ταῖς τοῦ Παρακλήτου, θεόφρον ἐπιπνοίαις.

Εἰκόνα τοῦ κτίσαντος, δεικνύων τοῖς λαοῖς, ἐκὼν ἦν ἐφόρεσεν, ἐνούμενος ἡμῖν, σημείων δυνάμεις, δι' αὐτῆς ἐκτελεῖς, τῆς πολυθεΐας, τὸ μῖσος ἀναστέλλων.

#### Θεοτοκίον

Ὡς ὄμβρος ἐν μήτρᾳ σου, κατήλθεν ὁ Χριστός, καὶ πᾶσαν κατήρδευσε, τὴν κτίσιν ἀληθῶς, ξηράνας Παρθένε, θολεροῦς ποταμούς, εἰδωλομανίας, ὁ μόνος εὐεργέτης.

#### Ὁ Εἰρμός

«Ὅν φρίττουσιν Ἄγγελοι, καὶ πᾶσαι στρατιαί, ὡς Κτίστην καὶ Κύριον, ὑμνεῖτε Ἱερεῖς, δοξάσατε παῖδες, εὐλογεῖτε λαοί, καὶ ὑπερυψοῦτε, εἰς πάντας τοὺς αἰῶνας».

#### Ὡδὴ θ'

#### Τὴν ζωοδόχον πηγὴν

Τοῖς φωτοβόλοις τοῦ Πέτρου πυρσεύμασι, καταυγασθεῖς καὶ ψυχὴν καὶ διάνοιαν, ὡς ἀστὴρ πολύφωτος, πρὸς τὴν δύσιν ἔφθασας, φωταγωγῶν διδαχαῖς τοὺς πεπτωκότας, εἰς ἀγνωσίας Παγκράτιε βάραθρα.

Τὴν τῆς εἰκονος τιμὴν διαβαίνουσιν, εἰς τὸ πρωτότυπον σὺ ἐπιστάμενος, πανταχοῦ τὴν ἄχραντον, ἀνεστήλους Ἐνδοξε, τοῦ Ἰησοῦ καὶ Θεοῦ ἡμῶν εἰκόνα, εἰς ἰνδαλμάτων δαιμόνων καθαίρεσιν.

Ἱερωτάταις ἐμπρέπων λαμπρότησι, μαρτυρικαῖς διαλάμπεις φαιδρότησιν, ὀρῶν καὶ ὀρώμενος, Ἱερὲ Παγκράτιε, ἀγαλλομένη ψυχῇ, Θεοῦ τὴν δόξαν, Ἱεραρχῶν καὶ Μαρτύρων ἀγλάϊσμα.

#### Θεοτοκίον

Φεῖσαι ἡμῶν τῶν ὑμνούντων σου Κύριε, τὴν ἐκ Παρθένου ἀνέκφραστον γέννησιν, πειρασμῶν ῥυόμενος καὶ παθῶν καὶ θλίψεων, ταῖς ἰκεσίαις αὐτῆς τοὺς σοὺς ἰκέτας, ὡς εὐεργέτης καὶ μόνος φιλόανθρωπος.

#### Ὁ Εἰρμός

«Τὴν ζωοδόχον πηγὴν τὴν ἀέναον, τὴν φωτοφόρον λυχνίαν τὴν πάγχρυσον, τὴν σκηνὴν τὴν ἔμψυχον, τοῦ οὐρανοῦ καὶ τῆς γῆς τὴν πλατυτέραν, τὴν Θεοτόκον ἐν ὕμνοις τιμήσωμεν».

#### Ἐξαποστειλάριον

#### Φῶς ἀναλλοίωτον

Πέτρος ἡ πίστεως πέτρα, Παγκράτιε κραταιὰν σε, κρηπίδα Μάρτυς καὶ βάσιν, καθίστησιν, Ἐκκλησίας, μεθοῦ καὶ σὺ τὴν σὴν ποιμνὴν, φύλαττε Πάτερ, ἐκ τῶν τῆς Ἀγαρ ἀβλαβῆ.

#### Θεοτοκίον

Πάντες πιστοὶ σὲ μεσίτιν, πρὸς τὸν Υἱὸν καὶ Θεόν σου, νῦν προβαλλόμεθα μόνην, οἱ συσταυρούμενοι τούτῳ, διὸ μὴ παύσῃ πρεσβεύειν Θεογεννητορ, ὑπὲρ τῶν πίστει σὲ ἀνυμνούντων.

**Καὶ ἡ λοιπὴ, Ἀκολουθία τοῦ Ὁρθρου, ὡς σύνηθες, καὶ Ἀπόλυσις.**